



கலைஞர்
1924 - 2023

முரசுசொலி

Murasoli

www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 321 - திருவள்ளூர் ஆண்டு 2054 - ஆனி 16 - சனிக்கிழமை 01 ஜூலை 2023 - கோவை ★ 12 பக்கங்கள் Established : 10.8.1942 - Volume : 81 - Issue 321 : Thiruvalluvar Year - 2054 - Aani 16 - Saturday 01 July 2023 - Kovai ★ 12 Pages ₹ 5.00

வரலாறு தெரியாமல் பேசுகிறார் பிரதமர்!

தமிழ்நாடே கலைஞரின் குடும்பம்தான்!

மணவிழாவில் மோடிக்கு முதல்வர் மு.க.ஸ்டாலின் பதில்!

சென்னை, ஜூலை 1-

“வரலாறு தெரியாமல் பேசுகிறார் பிரதமர். தமிழ்நாடே கலைஞரின் குடும்பம்தான்” என்று முதல்வர் மு.க.ஸ்டாலின் அவர்கள், சென்னையில் கழக உயர்நிலை செயல்திட்டக் குழு உறுப்பினர் கும்முடிப் பூண்டி கி.வேணு இல்ல மணவிழாவை நடத்தி வைத்து மணமக்களை வாழ்த்தி உரையாற்றும்போது குறிப்பிட்டார்.

சென்னை அண்ணா அறிவாலயத்தில் நேற்று முன்தினம் நடைபெற்ற கழக உயர்நிலைச் செயல்திட்டக் குழு உறுப்பினர் கும்முடிப் பூண்டி கி.வேணு இல்லத் திருமண விழாவில் கலந்துகொண்டு கழு கத்தலைவரும் தமிழ்நாடு முதலமைச்சரும் மு.க.ஸ்டாலின் அவர்கள் ஆற்றிய உரை வருமாறு:-

நம்முடைய வேணு அவர்களைப் பற்றி சகோதரர் ராஜா அவர்களும், நம் முடைய நண்பர் டி. ஆர்.பாலு அவர்களும் நேரம் இல்லா காரணத்தால், ஆனால் சொல்ல வேண்டியதைச் சுருக்கமாக உங்களிடத்தில் சொல்லி இருக்கிறார்கள். நானும் அதைத்தான் வழிமொழிகிற நிலையில் நின்று கொண்டிருக்கிறேன்.

திருவள்ளூர் மாவட்டத்தின் ஒரு தீராக, கழகத்தின் கொள்கைகளை ஏற்றுக்கொண்டு, இளம் வயதிலிருந்து - மூத்த வயதிற்கு வந்திருக்கிறார் என்று சொல்ல மாட்டேன். உடல்நலத்தின் காரணமாக அவர் கொஞ்சம் தளர்ந்து போயிருக்கலாமே தவிர, இப்போதும் அவர் உட்கார்ந்திருக்கும் காட்சியைப் பார்த்தால் மாப்பிள்ளை போன்றுதான் அவர் உட்கார்ந்திருக்கிறார்.

திருமண நாளை நாங்கள் சிறையில் கொண்டாடிய வரலாறு!

1975 ஆகஸ்ட் 22-ஆம் தேதிதான் நம் முடைய வேணு அவர்களுக்குத் தலைவர் கலைஞர் அவர்கள் தலைமையில் திருமணம் நடந்தது. எனக்கு ஆகஸ்ட் 20. அதற்கு இரண்டு நாளுக்கு முன்பு எனக்கு. எனவே திருமணத்தைப் பொறுத்தவரை நான் அவரைவிட இப்போது சீனியர். இரண்டு நாள் சீனியர்.

ஓராண்டுக்காலம் மிசா சட்டத்தின்கீழ் கைது செய்யப்பட்டு சென்னை சிறைச் சாலையில் அடைபட்டிருந்தபோது, அங்கே திருமண நாளை நானும் கொண்டாடினேன், அவரும் கொண்டாடினார். இது எல்லாம் வரலாறு.



கழகத் தலைவர் - முதல்வர் மு.க.ஸ்டாலின் அவர்கள், நேற்று முன்தினம் சென்னை அண்ணா அறிவாலயம் - கலைஞர் அரங்கில், கழக உயர்நிலை செயல்திட்டக் குழு உறுப்பினர் கும்முடிப் பூண்டி கி.வேணு இல்லத் திருமணத்தை நடத்தி வைத்து மணமக்களை வாழ்த்தினார். இதில் கழகப் பொருளாளர் டி. ஆர்.பாலு எம்.பி., கழக துணைப் பொதுச் செயலாளர் ஆ.ராசா எம்.பி., கழக அமைப்புச் செயலாளர் ஆர்.எஸ்.பாரதி, எஸ்.ஜெகதீசன் எம்.பி., அமைச்சர் ஆர்.காந்தி, மாவட்டச் செயலாளர்கள் ஆவடி சா.மு.நாசர், டி.ஜெ.கோவிந்தராஜன், திருத்தணி எஸ்.சுந்தரன் உள்ளிட்ட முன்னணியினர் பங்கேற்றனர்.

இந்த வரலாறு எல்லாம் பலருக்கு இன்னும் புரியவில்லை. அதுவும் நாட்டின் பிரதமராக இருக்கும் மோடி அவர்களுக்கே தெரியவில்லை என்றால் எங்கே போய் சொல்வது. ஏனென்றால் இது நம்முடைய குடும்பத்தில் நடைபெறும் நிகழ்ச்சி. இது வேணு அவர்களுடைய குடும்பம் மட்டுமல்ல. கழகக் குடும்பம்.

அண்ணாவால் - கலைஞரால் கடிக் காக்கப்பட்டிருக்கும் கழகக் குடும்பம் - இந்தக் குடும்பம். எனவே அந்தக் குடும்பத்தில் - ஒரு கொள்கைக் குடும்பத்தில் - அந்தக் கொள்கைக் குடும்பத்தின் இன்றைக்குத் தலைவராகப் பொறுப்பேற்றிருக்கும் இந்த அடியேன் தலைமையில் இந்தத் திருமண விழா இன்றைக்கு நடந்தேறியிருக்கிறது.

முதன்முதலாக நம்முடைய வேணு அவர்கள் திருவள்ளூர் மாவட்டத்தின் குரு தனம்பேடு கிராமத்தில் கிளைக் கழகத்தின் செயலாளராக பொறுப்பேற்றுக் கொண்டு பணியாற்றி இருக்கிறார். அதைத்தொடர்ந்து கும்முடிப் பூண்டி ஒன்றியக் கழகத்தின் செயலாளராகப் பொறுப்பேற்று, கழகத்திற்காகப் பல்வேறு வகைகளில் தனது கடமையை நிறைவேற்றித் தந்திருக்கிறார். அதற்குப் பின்னால் தலைமைச் செயற்குழு உறுப்பினராக, திருவள்ளூர் மாவட்டம் என்று ஒரு மாவட்டம் உதயமானதற்குப் பின்பு, அந்தத் திருவள்ளூர் மாவட்டத்தின் செயலாளராகப் பொறுப்பேற்று, அதைத்தொடர்ந்து பல்வேறு பொறுப்புகளில் இருந்து தன்னுடைய கடமையை நிறைவேற்றித் தந்திருக்கிறார்.

தமிழ்நாட்டில் ஒன்று சேர்ந்து, நம்முடைய ஆட்சியை உருவாக்குவதற்கு காரணமாக இருந்தீர்களோ, அதேபோல் ஒன்றியத்தில் ஒரு சிறப்பான ஆட்சி - மதச்சார்பற்ற ஒரு ஆட்சி - நமக்காகப் பாடுபடும் ஒரு ஆட்சி - மாநில உரிமைகளை அந்தந்த மாநிலங்களுக்கு வழங்கும் நிலையில் நடைபெறும் ஆட்சி உருவாக்குவதற்கு நீங்கள் எல்லாம் தயாராக வேண்டும்... தயாராக வேண்டும்.

டைய கடமையை நிறைவேற்றித் தந்திருக்கிறார்.

தலைவர் சொல்லை தட்டாத தூய தொண்டர் வேணு!

இப்போது உயர்நிலை செயல்திட்டக் குழுவின் உறுப்பினர், பாலு அவர்கள் பேசுகிறபோது சொன்னார். தலைவர் என்ன சொன்னாலும் கேட்பார். தலைவரின் கட்டளையை அப்படியே ஏற்றுக் கொள்வார். முதலில் பிடிவாதம் பிடிப்பார். எவ்வளவுக்கு எவ்வளவு கேட்க வேண்டுமோ, எவ்வளவுக்கு எவ்வளவு பிடிவாதம்

பிடிக்க வேண்டுமோ அந்தளவிற்குப் பிடிவாதம் பிடிக்கக் கூடியவர் அவர். ஆனால் கடைசியாக தலைவர் என்ன சொல்லுகிறாரோ அதைத் தட்டாமல் கேட்கிற ஒரு தூய தொண்டனாக விளங்கிக் கொண்டிருப்பவர்தான் நம்முடைய வேணு அவர்கள்.

பாலு அத்தோடு நிறுத்தி இருக்கலாம். சும்மா இரு என்றாலும் இருந்திருவார். ஆனால் அவரால் சும்மா இருக்க முடியாது. ஏதாவது செய்து கொண்டேதான் இருப்பார். இந்த உடல் நிலையிலும்கூட அவர் தொடர்ந்து அறிவாலயத்திற்கு வந்து, கழக நிகழ்ச்சிகளுக்கு சென்று கலந்து கொள்கிற நேரத்தில், நானே சில நேரங்களில் கொஞ்சம் கோபமாக “உடல்நலத்தைப் பார்த்துக் கொள்ளுங்கள். ஏன் இப்படி அலைகிறீர்கள்?” என நான் உரிமையோடு கடிந்து கொண்டதும் உண்டு.

எதற்காக சொல்கிறேன் என்று சொன்னால் தன்னுடைய உடலைப் பற்றிகூட கவலைப்படாமல் உடல்நலத்தைப் பற்றிகூட சிந்தித்து பாரக்காமல் தொடர்ந்து கழகத்திற்காக ஓயாமல் உழைத்துக் கொண்டிருக்கும் ஒரு உன்னதத் தொண்டர்தான் நம்முடைய கும்முடிப் பூண்டி வேணு அவர்கள்.

அவருடைய இல்லத்தில் நடைபெறும் இந்த மணவிழா நிகழ்ச்சியில் உங்களுடைய சேர்ந்து நானும் வாழ்த்துகிற வாய்ப்பைப் பெற்றமைக்கு, அதுவும் குறிப்பாக இந்த விழாவிற்குத் தலைமையேற்று வாழ்த்தும் வாய்ப்பையும் பெற்றமைக்காக நான் உள்ளபடியே மகிழ்ச்சியடைகிறேன்.

கழக முப்பெரும் விழாவில் கலைஞர் விருது பெற்ற வேணு!

ஒவ்வொரு ஆண்டும் நம்முடைய கழகத்தின் முப்பெரும் விழாவை நடத்துகிற போது, கழகத்திற்காக உழைத்த - உழைத்துக் கொண்டிருக்கும், பல்வேறு தியாகங்களை செய்திருக்கும் கழக நிர்வாகிகளை - முன்னோடிகளை எல்லாம் சிறப்பிக்கும் வகையில் அவர்களுக்குத் தந்தை பெரியார் பெயரிலே - அண்ணா பெயரிலே - நம்முடைய தலைவர் கலைஞர் பெயரிலே - நம்முடைய பொதுச் செயலாளராக இருந்த பேராசிரியர் பெயரிலே - புரட்சிக்கவிஞர் பா.வேந்தர் பாரதிதாசன் பெயரிலே தொடர்ந்து விருதுகளை எல்லாம் நாம் வழங்கிக் கொண்டிருக்கிறோம்.

அந்த வகையில் கடந்த 2021-ஆம் ஆண்டு முப்பெரும் விழா நடைபெற்ற போது, நம்முடைய வேணு அவர்களுக்குக் கலைஞர் விருது வழங்கி சிறப்பித்திருக்கிறோம் என்பதும் நீங்கள் மறந்திருக்க மாட்டீர்கள்.

1989-இல் முதன்முதலாகச் சட்டமன்ற உறுப்பினராகப் பொறுப்பேற்று, அதற்குப் பின்னால் 1996-ஆம் ஆண்டு அதே கும்முடிப் பூண்டி தொகுதியில் நின்று, வென்று சட்டமன்ற உறுப்பினராக பணியாற்றி, அந்தத் தொகுதி மக்களுக்காக அவர் ஆற்றியிருக்கும் பணிகள், அந்தத் தொகுதி மக்களுக்காகச் சட்டமன்றத்தில் குரல் கொடுத்த அந்த உணர்வுகள் அதை எல்லாம் நான் எண்ணிப் பார்க்கிறேன்.

திராவிட முன்னேற்றக் கழகம் நடத்தியிருக்கும் அனைத்துப் போராட்டங்களிலும் தன்னை ஈடுபடுத்திக் கொண்டவராக விளங்கியவர் நம்முடைய வேணு அவர்கள்.

தொடர்ச்சி 3 ஆம் பக்கம்

அமைச்சர் செந்தில் பாலாஜியை

அமைச்சரவையிலிருந்து நீக்க ஆளுநருக்கு அதிகாரமில்லை!

முதல்வர் மு.க.ஸ்டாலின் பேட்டி!

சென்னை, ஜூலை 1- அமைச்சர் செந்தில் பாலாஜி அவர்களை அமைச்சரவையிலிருந்து நீக்குவதற்கு தமிழ்நாடு ஆளுநருக்கு அதிகாரம் இல்லை என்று முதல்வர் மு.க.ஸ்டாலின் அவர்கள் பேட்டி அளித்துள்ளார். தமிழ்நாடு அமைச்சரவையில் மின்சாரம், மதுவிலக்கு மற்றும் ஆயத்திர்த் துறை அமைச்சராக பதவி வகித்து வந்தார் செந்தில் பாலாஜி.

ஒன்றிய அரசின் அமலாக்கத் துறை விதிமுறைகளுக்குப் புறம்பாக அவரிடம் 18 மணிநேரம் இடைவிடாமல் விசாரணை என்

கிற பெயரில் கொடுமைப் படுத்தியதின் விளைவாக கடும் நெஞ்சு கவலியால் பாதிக்கப்பட்டு, அரசின் பன்னோக்கு மருத்துவமனையில் அனுமதிக்கப்பட்டார். அங்கு அவரை பரிசோதித்த போது அவருக்கு இருதய ரத்தக் குழாயில் மூன்று அடைப்புகள் இருந்தது கண்டு பிடிக்கப்பட்டது. அவருக்கு உடனடியாக இருதய அறுவை சிகிச்சை செய்ய வேண்டும் என்று மருத்துவர்கள் வலியுறுத்தினர். இதை ஒன்றிய அரசின்

மருத்துவர்களும் உறுதிப்படுத்தினர். இதையடுத்து அமைச்சர் செந்தில் பாலாஜியின் குடும்பத்தினர் விருப்பத்திற்கிணங்க காவிரி மருத்துவமனையில் அனுமதிக்கப்பட்டு அங்கு அவருக்கு இருதய அறுவை சிகிச்சை மேற்கொள்ளப்பட்டு, தற்போது மருத்துவர்களின் தொடர் கண்காணிப்பில் இருந்து வந்தார். இதற்கிடையே, அமலாக்கத் துறையினரால் அவர் கைது செய்யப்பட்டது குறித்து நீதிமன்றத்தில் வழக்கு தொடரப்பட்டது.

தீர்ப்பு அறிவிக்கப்பட வேண்டிய நிலையில் உள்ளது. இந்நிலையில், அமைச்சர் செந்தில் பாலாஜியை அமைச்சரவையில் இருந்து நீக்குவதாக தமிழ்நாடு ஆளுநர் ஆர்.என்.வி தெரிவித்தார். அதற்கு முதல்வர் மு.க.ஸ்டாலின் அவர்கள், அதற்கான அதிகாரம் ஆளுநருக்கு இல்லை என்று பேட்டி அளித்தார். இதுகுறித்து முதலமைச்சர் மு.க.ஸ்டாலின் அவர்கள் நேற்று

முன்தினம் (29.06.2023) செய்தியாளரின் கேள்விக்கு அளித்த பதில் வருமாறு:-

செய்தியாளர்: அமைச்சர் செந்தில் பாலாஜி அவர்களை அமைச்சரவையிலிருந்து நீக்கும் அதிகாரம் ஆளுநருக்கு இல்லை. இதை நாங்கள் சட்டரீதியாக சந்திப்போம்.

இவ்வாறு முதல்வர் மு.க.ஸ்டாலின் அவர்கள் பேட்டி அளித்தார்.

100 ரூபாய்க்கு மேல் விற்கப்பட தக்காளி விலை ரூ.50 ஆக குறைந்தது

அரசின் நடவடிக்கையால் கட்டுக்குள் வந்தது தக்காளி விலை!

சென்னை, ஜூலை 1- தமிழ்நாடு அரசின் நடவடிக்கைகளால், தக்காளி விலை கட்டுக்குள் வந்துள்ளது. வரத்து குறைவு காரணமாக தக்காளி விலை கிடுகிடுவென 100 ரூபாயை தாண்டியது. இதனால், விலையை கட்டுப்படுத்த தமிழ்நாடு அரசு பல்வேறு நடவடிக்கைகளை, மேற்கொண்டது. தக்காளி விலை உயர்வால் மக்களுக்கு பாதிப்பு ஏற்படாதவாறு, பண்ணைப் பசுமை நுகர்வோர் கடைகளில் குறைந்த விலைக்கு தக்

காளி விற்கப்பட்டு வருகிறது. அரசின் இதுபோன்ற ஆக்கபூர்வ நடவடிக்கைகளால், தக்காளி விலை தற்போது கட்டுக்குள் வந்துள்ளது.

100 ரூபாய்க்கு மேல் விற்கப்பட்ட தக்காளி விலை, தற்போது மொத்தவிலையில் 50 ரூபாய்க்கும் சில்லறை விலையில் 60 ரூபாய்க்கும் விற்பனை செய்யப்படுகிறது. நாட்டுத்தக்காளி 40 ரூபாய்க்கு விற்கப்படுகிறது.